

॥ ఓం నమో వేంకటేశాయ ॥

08.08.2023 - మంగళవారము (36వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాక్ష దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

శ్రీమద్భాగవతం

ప్రథమస్కంధః

పదమూడవ అధ్యాయము

అథ శ్రీమద్భాగవతే పారమహంస్యాం సంహితాయాం త్రయోదశోఽధ్యాయః

సూత ఉవాచ

విదురస్తీర్థయాత్రాయాం మైత్రేయాదాత్మనో గతిం

జ్ఞాత్వాగాద్ధాస్తి నపురం తయావాప్తవివిత్సితః

॥ 1-13-1 ॥

యావతః కృతవాన్ ప్రశ్నాన్ క్షత్తా కౌషారవాగ్రతః

జాతైకభక్తిర్గోవిందే తేభ్యశ్చోపరరామ హ

॥ 1-13-2 ॥

తం బంధుమాగతం దృష్ట్వా ధర్మపుత్రః సహానుజః

ధృతరాష్ట్రో యుయుత్సుశ్చ సూతః శారద్వతః పృథా

॥ 1-13-3 ॥

గాంధారీ ద్రౌపదీ బ్రహ్మన్ సుభద్రా చోత్తరా కృపీ

అన్యాశ్చ జామయః పాండోర్జ్ఞా తయః ససుతాః స్త్రియః

॥ 1-13-4 ॥

ప్రత్యుజ్జగ్ముః ప్రహర్షేణ ప్రాణం తన్వ ఇవాగతం

అభిసంగమ్య విధివత్పరిష్వంగాభివాదనైః

॥ 1-13-5 ॥

ముముచుః ప్రేమబాష్పాఘం విరహౌత్కంఠ్యకాతరాః

రాజా తమర్షయాంచక్రే కృతాసనపరిగ్రహం

॥ 1-13-6 ॥

తం భుక్తవంతం విశ్రాంతమాసీనం సుఖమాసనే

ప్రశ్రయావనతో రాజా ప్రాహ తేషాం చ శృణ్వతాం

॥ 1-13-7 ॥

యుధిష్ఠిర ఉవాచ

అపి స్మరథ నో యుష్మత్పక్షచ్ఛాయాసమేధితాన్

విపద్గణాద్విషాగ్వాదేర్మోచితా యత్సమాత్మకాః

॥ 1-13-8 ॥

- కయా వృత్త్యా వర్తితం వశ్చరద్భిః క్షితిమండలం
తీర్థాని క్షేత్రముఖ్యాని సేవితానీహ భూతలే || 1-13-9 ||
- భవద్విధా భాగవతాస్తీర్థభూతాః స్వయం విభో
తీర్థీకుర్వంతి తీర్థాని స్వాంతఃస్థేన గదాభృతా || 1-13-10 ||
- అపి నః సుహృదస్తాత బాంధవాః కృష్ణదేవతాః
దృష్టాః శ్రుతా వా యదవః స్వపుర్యాం సుఖమాసతే || 1-13-11 ||
- ఇత్యుక్తో ధర్మరాజేన సర్వం తత్సమవర్ణయత్
యథానుభూతం క్రమశో వినా యదుకులక్షయం || 1-13-12 ||
- నన్వప్రియం దుర్విషహం నృణాం స్వయముపస్థితం
నావేదయత్సకరుణో దుఃఖితాన్ ద్రష్టుమక్షమః || 1-13-13 ||
- కంచితకాలమథావాత్సీత్సత్కృతో దేవవత్సుఖం
బ్రాతుర్జ్యేష్ఠస్య శ్రేయస్కృత్సర్వేషాం ప్రీతిమావహన్ || 1-13-14 ||
- అబిభ్రదర్యమా దండం యథావదఘకారిషు
యావద్దధార శూద్రత్వం శాపాద్వర్షశతం యమః || 1-13-15 ||
- యుధిష్ఠిరో లబ్ధరాజ్యో దృష్ట్వా పౌత్రం కులంధరం
బ్రాతృభిర్లోకపాలాభైర్ముముదే పరయా శ్రియా || 1-13-16 ||
- ఏవం గృహేషు సక్తానాం ప్రమత్తానాం తదీహయా
అత్యక్రామదవిజ్ఞాతః కాలః పరమదుస్తరః || 1-13-17 ||
- విదురస్తదభిప్రేత్య ధృతరాష్ట్రమభాషత
రాజన్ నిర్గమ్యతాం శీఘ్రం పశ్యేదం భయమాగతం || 1-13-18 ||
- ప్రతిక్రియా న యస్యేహ కుతశ్చిత్కర్దిచిత్ప్రభో
స ఏవ భగవాన్ కాలః సర్వేషాం నః సమాగతః || 1-13-19 ||

యేన చైవాభిపన్నో₂యం ప్రాణైః ప్రియతమైరపి .

జనః సద్యో వియుజ్యేత కిముతాన్వైర్ధనాదిభిః || 1-13-20 ||

పితృభ్రాతృసుహృత్పుత్రా హతాస్తే విగతం వయః

ఆత్మా చ జరయా గ్రస్తః పరగేహముపాససే || 1-13-21 ||

(అంధః పురైవ బధిరో మందప్రజ్ఞశ్చ సాంప్రతం

విశీర్ణదంతో మందాగ్నిః సరాగః కఫముద్వహన్ ..)

అహో మహీయసీ జంతోర్జీవితాశా యథా భవాన్

భీమాపవర్జితం పిండమాదత్తే గృహపాలవత్ || 1-13-22 ||

అగ్నిర్నిస్సృష్టో దత్తశ్చ గరో దారాశ్చ దూషితాః

హృతం క్షేత్రం ధనం యేషాం తద్దత్తైరసుభిః కియత్ || 1-13-23 ||

తస్యాపి తవ దేహో₂యం కృపణస్య జిజీవిషోః

పరైత్యనిచ్ఛతో జీర్ణో జరయా వాససీ ఇవ || 1-13-24 ||

గతస్వార్థమిమం దేహం విరక్తో ముక్తబంధనః

అవిజ్ఞాతగతిర్జహ్యోత్స వై ధీర ఉదాహృతః || 1-13-25 ||

యః స్వకాత్పరతో వేహ జాతనిర్వేద ఆత్మవాన్

హృది కృత్వా హరిం గేహోత్ప్రవ్రజేత్స నరోత్తమః || 1-13-26 ||

అథోదీచీం దిశం యాతు స్వైరజ్ఞాతగతిర్భవాన్

ఇతో₂ర్వాక్ ప్రాయశః కాలః పుంసాం గుణవికర్షణః || 1-13-27 ||

ఏవం రాజా విదురేణానుజేన

ప్రజ్ఞాచక్షుర్భోధిత ఆజమీధః

భిత్వా స్వేషు స్నేహపాశాన్ ద్రధిమ్నా

నిశ్చక్రామ భ్రాతృసందర్శితాధ్వా || 1-13-28 ||

పతిం ప్రయాంతం సుబలస్య పుత్రీ

పతివ్రతా చానుజగామ సాధ్వీ

హిమాలయం న్యస్తదండప్రహర్షం

మనస్వినామివ సత్సంప్రహారః

॥ 1-13-29 ॥

అజాతశత్రుః కృతమైత్రో హుతాగ్ని

ర్విప్రాన్నత్వా తిలగోభూమిరుక్తైః

గృహం ప్రవిష్టో గురువందనాయ

న చాపశ్యత్ప్రతరౌ సౌబలీం చ

॥ 1-13-30 ॥

తత్ర సంజయమాసీనం పప్రచ్ఛోద్విగ్నమానసః

గావల్గణే క్వ నస్తాతో వృద్ధో హీనశ్చ నేత్రయోః

॥ 1-13-31 ॥

అంబా చ హతపుత్రాఽర్తా పితృవ్యః క్వ గతః సుహృత్

అపి మయ్యకృతప్రజ్ఞే హతబంధుః స భార్యయా

ఆశంసమానః శమలం గంగాయాం దుఃఖితోపతత్

॥ 1-13-32 ॥

పితర్భృషరతే పాండౌ సర్వాన్ నః సుహృదః శిశూన్

అరక్షతాం వ్యసనతః పితృవ్యౌ క్వ గతావితః

॥ 1-13-33 ॥

సూత ఉవాచ

కృపయా స్నేహవైక్లవ్యాత్సూతో విరహకర్మితః

ఆత్మేశ్వరమచక్షాణో న ప్రత్యాహతిపీడితః

॥ 1-13-34 ॥

విమృజ్యాశ్రూణి పాణిభ్యాం విష్టభ్యాత్మానమాత్మనా

అజాతశత్రుం ప్రత్యూచే ప్రభోః పాదావనుస్మరన్

॥ 1-13-35 ॥

సంజయ ఉవాచ

నాహం వేద వ్యవసితం పిత్రోర్వ్యః కులనందన

గాంధార్యా వా మహాబాహౌ ముషితోఽస్మి మహాత్మభిః

॥ 1-13-36 ॥

అథాజగామ భగవాన్ నారదః సహ తుంబురుః

ప్రత్యుత్థాయాభివాద్యాహ సానుజ్ఞోభ్యర్చయన్నివ

॥ 1-13-37 ॥

యుధిష్ఠిర ఉవాచ

నాహం వేద గతిం పిత్రోర్భగవన్ క్వ గతావితః

అంబా వా హతపుత్రాఽర్తా క్వ గతా చ తపస్వినీ

॥ 1-13-38 ॥

కర్ణధార ఇవాపారే భగవాన్ పారదర్శకః

అథాబభాషే భగవాన్నారదో మునిసత్తమః

॥ 1-13-39 ॥

మా కంచన శుచో రాజన్ యదీశ్వరవశం జగత్

లోకాః సపాలా యస్యేమే వహంతి బలిమీశితుః

స సంయునక్తి భూతాని స ఏవ వియునక్తి చ

॥ 1-13-40 ॥

యథా గావో నసి ప్రోతాస్తంత్యాం బద్ధాశ్చ దామభిః

వాక్తంత్యాం నామభిర్బద్ధా వహంతి బలిమీశితుః

॥ 1-13-41 ॥

యథా క్రీడోపస్కరాణాం సంయోగవిగమావిహ

ఇచ్ఛయా క్రీడితుః స్యాతాం తథైవేశేచ్ఛయా నృణాం

॥ 1-13-42 ॥

యన్మన్యసే ధ్రువం లోకమధ్రువం వా న చోభయం

సర్వథా న హి శోచ్యాస్తే స్నేహాదన్యత్ర మోహజాత్

॥ 1-13-43 ॥

తస్మాజ్జహ్యంగ వైక్లవ్యమజ్ఞానకృతమాత్మనః

కథం త్వనాథాః కృపణా వర్తేరంస్తే చ మాం వినా

॥ 1-13-44 ॥

కాలకర్మగుణాధీనో దేహోఽయం పాంచభౌతికః

కథమన్యాంస్తు గోపాయేత్సర్పగ్రస్తో యథా పరం

॥ 1-13-45 ॥

అహస్తాని సహస్తానామపదాని చతుష్పదాం

ఫల్గాని తత్ర మహతాం జీవో జీవస్య జీవనం

॥ 1-13-46 ॥

తదిదం భగవాన్ రాజన్నేక ఆత్మాత్మనాం స్వదృక్
అంతరోనంతరో భాతి పశ్య తం మాయయోరుధా

॥ 1-13-47 ॥

సోఽయమద్య మహారాజ భగవాన్ భూతభావనః
కాలరూపోఽవతీర్ణోస్యామభావాయ సురద్విషాం

॥ 1-13-48 ॥

నిష్పాదితం దేవకృత్యమవశేషం ప్రతీక్షతే
తావద్యాయమవేక్షధ్వం భవేద్యావదిహేశ్వరః

॥ 1-13-49 ॥

ధృతరాష్ట్రః సహ భ్రాత్రా గాంధార్యా చ స్వభార్యయా
దక్షిణేన హిమవత ఋషీణామాశ్రమం గతః

॥ 1-13-50 ॥

స్రోతోభిః సప్తభిర్యా వై స్వర్ధనీ సప్తధా వ్యధాత్
సప్తానాం ప్రీతయే నానా సప్తస్రోతః ప్రచక్షతే

॥ 1-13-51 ॥

స్నాత్వానుసవనం తస్మిన్ హుత్వా చాగ్నీన్ యథావిధి
అబ్ధిక్ష ఉపశాంతాత్మా స ఆస్తే విగతైషణః

॥ 1-13-52 ॥

జితాసనో జితశ్వాసః ప్రత్యాహృతషడింద్రియః
హరిభావనయా ధ్వస్తరజఃసత్త్వతమోమలః

॥ 1-13-53 ॥

విజ్ఞానాత్మని సంయోజ్య క్షేత్రజ్ఞే ప్రవిలాప్య తం
బ్రహ్మణ్యాత్మానమాధారే ఘటాంబరమివాంబరే

॥ 1-13-54 ॥

ధ్వస్తమాయాగుణోదర్కో నిరుద్ధకరణాశయః
నివర్తితాఖిలాహార ఆస్తే స్థాణురివాచలః

॥ 1-13-55 ॥

తస్యాంతరాయో మైవాభూః సన్న్యుస్తాఖిలకర్మణః
స వా అద్యతనాద్రాజన్ పరతః పంచమేఽహని

॥ 1-13-55 ॥

కలేవరం హాస్యతి స్వం తచ్చ భస్మీభవిష్యతి
దహ్యమానేఽగ్నిభిర్దేహే పత్యుః పత్నీ సహోటజే

॥ 1-13-56 ॥

బహిః స్థితా పతిం సాధ్యే తమగ్నిమనువేక్ష్యతి
బహిః స్థితా పతిం సాధ్యే తమగ్నిమనువేక్ష్యతి

॥ 1-13-57 ॥

విదురస్తు తదాశ్చర్యం నిశామ్య కురునందన

హర్షశోకయుతస్తస్మాద్గంతా తీర్థనిషేవకః

॥ 1-13-58 ॥

ఇత్యుక్త్వాధారుహత్స్వర్గం నారదః సహతుంబురుః

యుధిష్ఠిరో వచస్తస్య హృది కృత్వాజహోచ్ఛుచః

॥ 1-13-59 ॥

ఇతి శ్రీమద్భాగవతే పారమహంస్యాం సంహితాయాం త్రయోదశోఽ ధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
